

పాలమూరు ప్రాజెక్టును పూర్తి చేస్తాం!

- కేసీఆర్ ప్రజలకు ద్రోహం చేశాడు
- లక్ష్మీదేవిపల్లి రిజర్వాయర్ పనులు వేగవంతం
- కులగణనతో వెనుకబడిన వర్గాలకు న్యాయం
- మంత్రి వాకిటి శ్రీపాలి

02



మనసులో మాట

నిజమే మా ఇజం.. అదే మా జర్నలిజం..

సంచలన తెలుగు దిన పత్రిక

తెలంగాణ

హైదరాబాద్	రంగారెడ్డి	మహబూబ్ నగర్	మెదక్	నల్గొండ
నిజామాబాద్	అదిలాబాద్	కరీంనగర్	వరంగల్	ఖమ్మం

సోమవారం 25 మే 2026
పేజీ : 1



మంత్రి విశ్వనాథన్ ను సత్కరించిన సీఎం

తమిళనాడు రాష్ట్ర మంత్రిగా పదవీ బాధ్యతలు చేపట్టిన పి. విశ్వనాథన్ ఆదివారం ముఖ్యమంత్రి ప. రేవంత్ రెడ్డిని జూబ్లీహిల్స్ లోని సీఎం క్యాంపు కార్యాలయంలో మర్యాదపూర్వకంగా కలిశారు. ఈ సందర్భంగా తమిళనాడు మంత్రి విశ్వనాథన్ ను శాలువాతో సత్కరించిన సీఎం రేవంత్ ఆయనకు హృదయపూర్వక అభినందనలు తెలిపారు. తెలంగాణ, తమిళనాడు రాష్ట్రాల మధ్య సత్సంబంధాలు నిరంతరం కొనసాగుతాయని, పరస్పర సహకారం ఉంటుందని ముఖ్యమంత్రి రేవంత్ రెడ్డికి తమిళనాడు మంత్రి విశ్వనాథన్ ఈ సందర్భంగా హామీ ఇచ్చారు.

- హైదరాబాద్, మనసులో మాట ప్రతినిధి

వివరాలు 3లో..

ధాన్యం కొనుగోళ్లు వేగవంతం

75 లక్షల మెట్రిక్ టన్నుల సేకరణ లక్ష్యం

- ఇప్పటివరకు రూ. 8,749 కోట్ల చెల్లింపులు
- రైతు సంక్షేమమే ధ్యేయంగా కొనుగోళ్లు
- మే 25 నుంచి 'మహిళా సంక్షేమ వారం'
- మంత్రులు ఉత్తమ్, భట్టి, సీతక్క సమీక్ష



రాష్ట్రవ్యాప్తంగా వరి ధాన్యం కొనుగోలు ప్రక్రియను మరింత వేగవంతం చేయాలని, దళారుల చేతిలో రైతులు మోసపోకుండా కఠిన చర్యలు తీసుకోవాలని పౌరసరఫరాల శాఖ మంత్రి ఉత్తంకుమార్ రెడ్డి అధికారులను ఆదేశించారు. ఆదివారం హైదరాబాద్ నుండి ఉపముఖ్యమంత్రి భట్టి విక్రమార్క, మంత్రి సీతక్క ఉన్నతాధికారులతో కలిసి నిర్వహించిన ఉన్నత స్థాయి

సమీక్షలో ఆయన మాట్లాడారు. రాష్ట్రంలో రికార్డు స్థాయిలో 51 లక్షల మెట్రిక్ టన్నుల ధాన్యం సేకరించి, రైతులకు రూ. 8,749 కోట్ల మద్దతు ధరను నేరుగా అందించామని వెల్లడించారు. ఇదే సమయంలో మే 25 నుండి రాష్ట్రవ్యాప్తంగా 'మహిళా సంక్షేమ వారోత్సవాలను' ప్రతిష్టాత్మకంగా నిర్వహించనున్నట్లు మంత్రి సీతక్క ప్రకటించారు.

వివరాలు 4లో..

సర్వేల ఆధారంగానే అభ్యర్థుల ఎంపిక



- ప్రజల చుట్టూ తిరిగేవారికే టికెట్లు!
- నేతల చుట్టూ తిరిగితే సీట్లు రావు
- అంబర్ పేట బీఆర్ఎస్ సమావేశంలో కేటీఆర్ వ్యాఖ్యలు

03

రేవంత్ రెడ్డికి మోదీ ఆఫర్!

భవిష్యత్తులో సీఎం పశ్చాత్తాపపడొచ్చు

కేంద్ర కేబినెట్ లోకి ఈటెల, అరవింద్? ఎంపీ ధర్మపురి అరవింద్ సంచలన వ్యాఖ్యలు

ముఖ్యమంత్రి రేవంత్ రెడ్డికి ప్రధాని మోదీ ఒక చాన్స్ ఇచ్చారంటూ బీజేపీ ఎంపీ ధర్మపురి అరవింద్ చేసిన వ్యాఖ్యలు రాష్ట్ర రాజకీయాల్లో సంచలనం రేపుతున్నాయి. మోదీ ఇచ్చిన ఆఫర్ పై భవిష్యత్తులో రేవంత్ పశ్చాత్తాపపడొచ్చని, అది ఏకీ నాథ్ షిండే తరహా ఆఫర్ కావచ్చని పేర్కొన్నారు. కేంద్ర కేబినెట్ విస్తరణ ప్రచారం వేళ పార్టీ అధ్యక్ష పదవి రేసు, అంతర్గత పరిణామాలపై ఆయన స్పష్టతనిచ్చారు.



వివరాలు 5లో..

బీసీ గురుకుల సీట్ల కేటాయింపు!

జూనియర్, డిగ్రీ కాలేజీల తొలి దశ ఫలితాలు విడుదల

ఈ నెల 30 వరకు కాలేజీల్లో చేరాలి

వెబ్సైట్లో వివరాలు వెల్లడించిన కార్యదర్శి సైదులు

హైదరాబాద్, మే 24 (మనసులో మాట ప్రతినధి): తెలంగాణ రాష్ట్ర బీసీ గురుకుల విద్యా సంస్థ ఆధ్వర్యంలో 2026-27 విద్యా సంవత్సరానికి గాను జూనియర్ ఇంటర్మీడియట్, డిగ్రీ కాలేజీల అడ్మిషన్ల మొదటి దశ ఫలితాలు విడుదలయ్యాయి. ఈ మేరకు సోసైటీ కార్యదర్శి బడుగు సైదులు వివరాలు వెల్లడించారు. దరఖాస్తు చేసుకున్న విద్యార్థులు తమ ఫలితాలను, తమకు కేటాయించిన కాలేజీల వివరాలను సంస్థ అధికారిక వెబ్సైట్ల ద్వారా పరిశీలించుకోవచ్చని తెలిపారు. పదో తరగతిలో విద్యార్థులు సాధించిన మార్కుల ఆధారంగానే, ఎలాంటి ప్రవేశ పరీక్ష లేకుండా ఈ సీట్లను కేటాయించినట్లు స్పష్టం చేశారు.

ఈ నెల 30 లోగా చేరాలి

సీట్లు పొందిన విద్యార్థులు తమకు కావాల్సిన అన్ని రకాల అసలు ధృవీకరణ పత్రాలను సిద్ధం చేసుకోవాలని కార్యదర్శి సూచించారు. ఈ నెల 25వ తేదీ నుండి 30వ తేదీ లోపు సంబంధిత కాలేజీలకు వెళ్లి అడ్మిషన్ ప్రక్రియను పూర్తి చేసుకోవాలని పేర్కొన్నారు. నిర్ణీత గడువు దాటితే సీటు పొందే అవకాశం కోల్పోతారన్నారు. అడ్మిషన్లకు సంబంధించిన మరిన్ని వివరాలు, సందేహాల కోసం విద్యార్థులు, తల్లిదండ్రులు ఫోన్ నెంబర్ 040-23328266 లో సంప్రదించవచ్చని బడుగు సైదులు తెలిపారు.

సుడా చైర్మన్ గా పువ్వాళ్ల దుర్గాప్రసాద్!

గ్రంథాలయ సంస్థ చైర్మన్ గా ఖాదర్ బాబా

అభినందించిన ఉపముఖ్యమంత్రి భట్టి విక్రమార్క



ఖమ్మం, మే 24 (మనసులో మాట): స్తంభాద్రి పట్టణ అభివృద్ధి సంస్థ (సుడా) నూతన చైర్మన్ గా బాధ్యతలు స్వీకరించిన పువ్వాళ్ల దుర్గాప్రసాద్, జిల్లా గ్రంథాలయ సంస్థ చైర్మన్ ఖాదర్ బాబాలకు రాష్ట్ర ఉపముఖ్యమంత్రి మల్ల భట్టి విక్రమార్క హృదయపూర్వక అభినందనలు తెలిపారు. వీరిద్దరూ తమ సుదీర్ఘ అనుభవంతో జిల్లా ప్రజలకు నిష్పక్షపాతంగా సేవలు అందిస్తూ ప్రాంతీయ అభివృద్ధికి ఎంతో కృషి చేయాలని ఆకాంక్షించారు. ఈ సంస్థల బలోపేతానికి, వనరుల కొరత లేకుండా చూడటానికి తమ ప్రభుత్వం ఎల్లప్పుడూ సిద్ధంగా ఉందని స్పష్టం చేశారు. ఖమ్మం జిల్లా మంత్రులతో పాటు తాను కూడా వీరికి నిరంతరం అండగా ఉంటామని హామీ ఇచ్చారు.

కార్యక్రమాల త్యాగాలే పునాది

గత పదేళ్ల కష్టకాలంలో పార్టీ జెండాను భుజాన వేసుకుని నిలబడిన ప్రతి ఒక్క కార్యకర్తను, నాయకుడిని ఈ ప్రజా ప్రభుత్వం గుర్తుపెట్టుకుంటుందని భట్టి విక్రమార్క భరోసా ఇచ్చారు. అర్హులైన వారందరికీ భవిష్యత్తులో తగిన గౌరవం, పదవులు కల్పిస్తామన్నారు. నాడు కొందరు నేతలు పార్టీ వీడినా, కాంగ్రెస్ గుండెల్లో పెట్టుకుని కాపాడిన కార్యకర్తల త్యాగాల వల్లే నేడు రాష్ట్రంలో ఇందిరమ్మ రాజ్యం సాధ్యమైందని కొనియాడారు. కార్యకర్తల కష్టాన్ని ఈ ప్రభుత్వం ఎన్నటికీ మరువదని స్పష్టం చేశారు.

పాలమూరు ప్రాజెక్టును పూర్తి చేస్తాం!

- కేసీఆర్ ప్రజలకు ద్రోహం చేశాడు
- లక్షీదేవిపల్లి రిజర్వాయర్ పనులు వేగవంతం
- త్వరలోనే భూసేకరణ ప్రారంభం
- కులగణనతో వెనుకబడిన వర్గాలకు న్యాయం
- మంత్రి వాకిటి శ్రీహరి



హైదరాబాద్, మే 24 (మనసులో మాట ప్రతినధి): పాలమూరు ప్రాజెక్టు పేరు చెప్పి రెండుసార్లు ఘనవిజయం సాధించిన కేసీఆర్, ఆ తర్వాత మాట తప్పి పాలమూరు ప్రజలకు ద్రోహం చేశాడని రాష్ట్ర క్రీడలు, పాడి, పశుసంవర్ధక శాఖ మంత్రి వాకిటి శ్రీహరి ఆరోపించారు. పాలమూరు బిడ్డగా ఉన్న ముఖ్యమంత్రి రేవంత్ రెడ్డి ఈ ప్రాంతానికి ఖచ్చితంగా న్యాయం చేస్తాడన్నారు. మహబూబ్ నగర్ పట్టణంలోని క్యాంపు కార్యాలయంలో షాద్ నగర్ ఎమ్మెల్యే వీరపల్లి శంకర్ ఆధ్వర్యంలో ఏర్పాటు చేసిన మీడియా సమావేశంలో ఆయన మాట్లాడారు. లక్షీదేవిపల్లి రిజర్వాయర్ కలను సాకారం చేయడానికి నిధులు మంజూరు కావడం వెనుక ఎమ్మెల్యే శంకర్ కృషి ఎంతో ఉందన్నారు.

గత ప్రభుత్వంపై నిప్పులు

పర్యావరణ అనుమతులు లేకుండా, భూసేకరణ జరపకుండా ఇష్టారాజ్యంగా పనులు చేపట్టి గత ప్రభుత్వం నిధులు దుర్వినియోగం చేసిందని

కులగణనతో కొత్త వెలుగు

జనగణన, కులగణన కార్యక్రమాల ద్వారా ఎస్సీ, ఎస్టీ, బీసీలకు అన్ని విధాలుగా న్యాయం

మంత్రి శ్రీహరి విమర్శించారు. కాళేశ్వరం ప్రాజెక్టుకు కోట్లు ఖర్చుపెట్టిన గత ప్రభుత్వం పాలమూరును ఎందుకు విస్మరించిందో యువత ప్రశ్నించాలని పిలుపునిచ్చారు. 58 వేల కోట్లు మంజూరైతే కేవలం 28 వేల కోట్లు మాత్రమే ఖర్చు చేసి, మిగతావి అవినీతికి వాడుకున్నారని ఆరోపించారు. రంగారెడ్డి, మహబూబ్ నగర్ జిల్లాల కలెక్టరేట్లలో సమావేశాల అనంతరం చర్చించి ప్రాజెక్టు పనుల్లో ముందడుగు వేస్తామని, భూసేకరణ పూర్తి చేసి పెండింగ్ పనులను వేగవంతం చేస్తామని స్పష్టం చేశారు.

చేసేందుకు ప్రభుత్వం కట్టుబడి ఉందని మంత్రి తెలిపారు. ప్రభుత్వంపై కొన్ని మీడియా సంస్థలు చేస్తున్న దుష్ప్రచారాలను సమ్యక్ దృష్టితో గతంలో ప్రతి నియోజకవర్గానికి 3,500 ఇందిరమ్మ ఇళ్ల ఇవ్వగా, ఈ విడత అదనంగా మరో రెండు వేల ఇళ్లను మంజూరు చేయనున్నట్లు స్పష్టం చేశారు. ప్రభుత్వ సంక్షేమ పథకాలను గ్రామాల్లో విస్తృతంగా ప్రచారం చేయాల్సిన బాధ్యత నాయకులు, కార్యకర్తలపై ఉందన్నారు.

ఈ కార్యక్రమంలో ఎమ్మెల్యే వీరపల్లి శంకర్ తో పాటు మున్సిపల్ చైర్మన్ అగ్గునూరు బస్సం, మహమ్మద్ అలీ ఖాన్ బాబర్, మున్సిపల్ చైర్మన్ చైర్మన్ అందమోహన్, చెంది తిరుపతి రెడ్డి, పి.రఘు, కృష్ణారెడ్డి పాల్గొన్నారు.

ఎంపీ వేం నరేందర్ రెడ్డికి ఘన సన్మానం!

హనుమకొండలో కాంగ్రెస్ ఆత్మీయ సభ

సీఎం రేవంత్ విజయాల్లో నరేందర్ రెడ్డి పాత్ర కీలకం

రాజ్యసభలో ప్రజా గళం వినిపిస్తారు: మంత్రి కొండా సురేఖ



హనుమకొండ, మే 24 (మనసులో మాట): హనుమకొండ హంటర్ రోడ్డులోని డి కన్వెన్షన్ సెంటర్లో ఉమ్మడి వరంగల్ జిల్లా కాంగ్రెస్ పార్టీ ఆధ్వర్యంలో ఆత్మీయ సన్మాన సభ ఘనంగా జరిగింది. ఇటీవల రాజ్యసభ సభ్యునిగా ఎన్నికైన వేం నరేందర్ రెడ్డిని ఈ సందర్భంగా పార్టీ శ్రేణులు ప్రత్యేకంగా సన్మానించి హృదయపూర్వక శుభాకాంక్షలు తెలియజేశాయి. ఈ కార్యక్రమంలో రాష్ట్ర మంత్రి కొండా సురేఖ ముఖ్య అతిథిగా పాల్గొని మాట్లాడారు. ముఖ్యమంత్రి రేవంత్ రెడ్డి నేతృత్వంలోని రాష్ట్ర ప్రభుత్వం విజయవంతంగా ముందుకు సాగడంలో, పరిపాలనను సమర్థవంతంగా నిర్వహించడంలో వేం నరేందర్ రెడ్డి సూచనలు, సలహాలు కీలక పాత్ర పోషిస్తున్నాయని మంత్రి కొండా సురేఖ కొనియాడారు. రాజీయే రోజుల్లో వరంగల్ ప్రాంత సమగ్ర అభివృద్ధికి ఆయన మరింత ప్రాధాన్యత ఇవ్వాలని, నిధుల సాధనకు కృషి చేయాలని ఆకాంక్షించారు. వేం నరేందర్ రెడ్డి ప్రత్యేక వ్యక్తిత్వాన్ని ప్రస్తావిస్తూ మంత్రి సురేఖ ఆసక్తికర వ్యాఖ్యలు చేశారు. “వేం అన్న సాధారణంగా చాలా మౌనంగా ఉంటారు. కానీ సరైన అంశం వచ్చినప్పుడు అనర్గళంగా మాట్లాడే గొప్ప సామర్థ్యం ఆయన సొంతం” అని కొనియాడారు. అదే పట్టుదలతో రాజ్యసభలోనూ తెలంగాణ ప్రజల సమస్యలను, రాష్ట్ర హక్కులను బలంగా వినిపిస్తూ ఉత్తమ పార్లమెంటరీయన్ గా రాణిస్తారని ఆశిస్తున్నట్లు మంత్రి తెలిపారు.

రేవంత్పై జీవన్ రెడ్డి విమర్శలు

ధాన్యం కొనుగోళ్లపై ఆగ్రహం

హైదరాబాద్, మే 24: రాష్ట్రంలో వరి ధాన్యం కొనుగోళ్ల విషయంలో కాంగ్రెస్ ప్రభుత్వం నిర్లక్ష్యంగా వ్యవహరిస్తోందని భారత్ రాష్ట్ర సమితి జనరల్ సెక్రటరీ జీవన్ రెడ్డి విమర్శించారు. ముఖ్యమంత్రి రేవంత్ రెడ్డికి అందాల పోటీలు, ఫుట్ బాల్ మ్యాచ్లపై ఉన్న ఆసక్తి రైతుల నుంచి ధాన్యం కొనుగోలు చేయడంలో కనిపించడం లేదని మండిపడ్డారు. రైతులు తీవ్ర ఇబ్బందులు పడుతున్నప్పటికీ ప్రభుత్వం స్పందించకపోవడం బాధాకరమన్నారు. రాష్ట్రంలోని కొనుగోలు కేంద్రాల్లో రైతులు రోజుల తరబడి వేచి ఉండాల్సిన పరిస్థితి నెలకొందని జీవన్ రెడ్డి ఆరోపించారు. ధాన్యం కొనుగోళ్లలో జాప్యం కారణంగా రైతులు తీవ్రంగా నష్టపోతున్నారని పేర్కొన్నారు. వర్షాలు పడే అవకాశం ఉండటంతో రైతులు తమ పంటను కాపాడుకోవడానికి అందోళన చెందుతున్నారని తెలిపారు. ప్రభుత్వం వెంటనే స్పందించి కొనుగోలు ప్రక్రియ వేగవంతం చేయాలని డిమాండ్ చేశారు. రైతుల సమస్యలను పరిష్కరించాల్సిన సమయంలో ప్రభుత్వం ఇతర కార్యక్రమాలపై ఎక్కువ దృష్టి పెడుతోందని జీవన్ రెడ్డి విమర్శించారు. వ్యవసాయ రంగాన్ని కాపాడాలంటే రైతులకు న్యాయం చేయాల్సిందేనని పేర్కొన్నారు. ప్రభుత్వం ఇచ్చిన హామీలను అమలు చేయాలని డిమాండ్ చేశారు.

రాష్ట్రంలో రైతుల పరిస్థితిపై ప్రభుత్వం నిజమైన దృష్టి పెట్టాలని జీవన్ రెడ్డి సూచించారు. కష్టపడి పండించిన పంటకు గిట్టుబాటు ధర, సకాలంలో కొనుగోలు కల్పించడం ప్రభుత్వ బాధ్యత అని గుర్తుచేశారు. రైతుల సమస్యలను విస్మరిస్తే ప్రజల్లో తీవ్ర వ్యతిరేకత ఎదురొచ్చాల్సి వస్తుందని హెచ్చరించారు.





రైతు గోస యాత్ర ప్రారంభం

వడ్ల కొనుగోలు కేంద్రాల వద్ద బీజేపీ కార్యక్రమం

రేవంత్ రెడ్డిపై రఘునందన్ రావు విమర్శలు

రైతులతో నేరుగా మాట్లాడతామన్న బీజేపీ

హైదరాబాద్, మే 24: రాష్ట్రంలోని వడ్ల కొనుగోలు కేంద్రాల వద్ద రేపటి నుంచి "రైతు గోస - బీజేపీ భరోసా" పేరుతో ప్రత్యేక యాత్ర చేపట్టనున్నట్లు బీజేపీ ఎంపీ రఘునందన్ రావు వెల్లడించారు. ఈ యాత్రలో రాష్ట్రవ్యాప్తంగా ఉన్న కొనుగోలు కేంద్రాలను సందర్శిస్తూ రైతుల సమస్యలను తెలుసుకోనున్నట్లు తెలిపారు. బీజేపీకి చెందిన ఎంపీలు, ఎమ్మెల్యేలు, ఎమ్మెల్సీలు పెద్ద ఎత్తున పాల్గొంటారని పేర్కొన్నారు. రైతులకు జరుగుతున్న అన్యాయాలను ప్రత్యక్షంగా పరిశీలించడమే ఈ కార్యక్రమం లక్ష్యమన్నారు. రాష్ట్రంలో ధాన్యం కొనుగోలుపై కాంగ్రెస్ ప్రభుత్వం ప్రజలకు తప్పుడు సమాచారం ఇస్తోందని రఘునందన్ రావు ఆరోపించారు. రాష్ట్రంలో ఎనభై శాతం ధాన్యం కొనుగోలు జరిగిందని ప్రభుత్వం చెబుతోందని, అయితే నిజంగా ఆ స్థాయిలో కొనుగోలు ఎక్కడ జరిగిందో ముఖ్యమంత్రి రేవంత్ రెడ్డి సమాధానం చెప్పాలని డిమాండ్ చేశారు. అధికారులు ఇచ్చిన నివేదికలను మాత్రమే నమ్మి ప్రజలకు తప్పుదారి పట్టించే ప్రకటనలు చేయడం సరికాదన్నారు. ముఖ్యమంత్రి స్వయంగా ఏదైనా జిల్లాకు వెళ్లి కొనుగోలు కేంద్రాల వద్ద రైతులతో మాట్లాడితే అసలు పరిస్థితులు తెలుస్తాయని రఘునందన్ రావు సూచించారు. క్షేత్రస్థాయిలో రైతులు పడుతున్న ఇబ్బందులు ప్రభుత్వానికి తెలియడం లేదన్నారు. వడ్ల కొనుగోలులో ఆలస్యం, తేమ శాతం పేరుతో ఇబ్బందులు, చెల్లింపుల జాప్యం వంటి సమస్యలతో రైతులు తీవ్రంగా నష్టపోతున్నారని ఆరోపించారు. రెండు రోజుల పాటు జరిగే ఈ యాత్రలో రైతులతో నేరుగా మాట్లాడించి కాంగ్రెస్ ప్రభుత్వ వైఫల్యాలను బయటపెడతామని ఆయన తెలిపారు. తమ ఉద్దేశ్యం రాజకీయాలు చేయడం కాదని, రైతుల సంక్షేమం కోసం పోరాడటమే లక్ష్యమని స్పష్టం చేశారు. రైతుల సమస్యలను ప్రభుత్వం దృష్టికి తీసుకెళ్లి పరిష్కారం కోసం ఒత్తిడి తీసుకువస్తామని పేర్కొన్నారు. ఎన్నికల సమయంలో కాంగ్రెస్ పార్టీ రైతులకు ఇచ్చిన హామీలను ఇప్పటికీ అమలు చేయకపోవడం బాధాకరమని రఘునందన్ రావు విమర్శించారు. మేనిఫెస్టోలో పేర్కొన్న పథకాలను కాలయాపన చేయకుండా వెంటనే అమలు చేయాలని డిమాండ్ చేశారు. రైతుల పట్ల ప్రభుత్వం నిజమైన చిత్తశుద్ధితో వ్యవహరించాలని కోరారు. రైతులు నష్టపోకుండా ధాన్యం కొనుగోలు ప్రక్రియను పారదర్శకంగా నిర్వహించాలని సూచించారు. రాష్ట్రవ్యాప్తంగా బీజేపీ శ్రేణులు ఈ యాత్రలో పాల్గొని రైతుల సమస్యలను ప్రజల్లోకి తీసుకెళ్లాలని రఘునందన్ రావు తెలిపారు. అన్నదాతల పక్షాన బీజేపీ ఎల్లప్పుడూ నిలుస్తుందని స్పష్టం చేశారు. ప్రభుత్వం రైతుల సమస్యలను వెంటనే పరిష్కరించకపోతే ఉద్యమాన్ని మరింత ఉద్ధతం చేస్తామని హెచ్చరించారు.

తమిళనాడు ప్రభుత్వానికి పూర్తి సహకారం!

- సీఎం రేవంత్, మంత్రి పొంగులేటితో తమిళనాడు మంత్రి విశ్వనాథన్ భేటీ
- ఇరు రాష్ట్రాల మధ్య సత్సంబంధాలపై హామీ

హైదరాబాద్, మే 24 (మనసులో మాట ప్రతినీధి): తమిళనాడు రాష్ట్ర ప్రభుత్వానికి తెలంగాణ ప్రభుత్వం పూర్తిగా సహాయసహకారాలు అందిస్తుందని రాష్ట్ర సమాచార పౌర సంబంధాల శాఖ మంత్రి పొంగులేటి శ్రీనివాస్ రెడ్డి స్పష్టం చేశారు. ఆదివారం తమిళనాడు రాష్ట్ర ఉన్నత విద్యాశాఖ మంత్రి పి. విశ్వనాథన్ హైదరాబాద్ పర్యటనలో భాగంగా ముఖ్యమంత్రి ఏ. రేవంత్ రెడ్డితో పాటు మంత్రి పొంగులేటిని మర్యాదపూర్వకంగా కలిశారు.

సీఎం క్యాంపు కార్యాలయంలో

మర్యాదపూర్వక భేటీ
తమిళనాడు రాష్ట్ర మంత్రిగా పదవీ బాధ్యతలు చేపట్టిన పి. విశ్వనాథన్ జుబ్బిహిల్స్ లోని సీఎం క్యాంపు కార్యాలయంలో ముఖ్యమంత్రి ఏ. రేవంత్ రెడ్డిని కలిశారు. ఈ సందర్భంగా తమిళనాడు మంత్రి విశ్వనాథన్ ముఖ్యమంత్రి రేవంత్ రెడ్డి శాలువతో సత్కరించి ప్రత్యేకంగా అభినందించారు. ఇరు రాష్ట్రాల మధ్య సత్సంబంధాలు నిరంతరం కొనసాగుతాయని ముఖ్యమంత్రికి తమిళనాడు మంత్రి ఈ సందర్భంగా హామీ ఇచ్చారు.

మంత్రి పొంగులేటి నివాసంలో సన్మానం
అనంతరం మంత్రి పి. విశ్వనాథన్ రాష్ట్ర రెవెన్యూ, హౌసింగ్, సమాచార పౌర సంబంధాల శాఖ మంత్రి పొంగులేటి శ్రీనివాస్ రెడ్డిని ఆయన స్వగృహంలో కలిశారు. ఈ సందర్భంగా

ఒకరికొకరు పుష్పగుచ్ఛాలు అందజేసి గౌరవించుకున్నారు. వేలూరు అసెంబ్లీ నియోజకవర్గం నుంచి విజయం సాధించి తమిళనాడు మంత్రివర్గంలో స్థానం దక్కించుకున్న పి. విశ్వనాథన్ సాలువా, పూల మొక్కతో మంత్రి పొంగులేటి ఘనంగా సన్మానించారు.

59 ఏళ్ల తర్వాత చారిత్రాత్మక మైలురాయి
ఈ సందర్భంగా మంత్రి పొంగులేటి మాట్లాడుతూ, తమిళనాడులో దాదాపు 59 సంవత్సరాల తర్వాత కాంగ్రెస్ పార్టీ తరపున మంత్రివర్గంలో చోటు దక్కించుకోవడం చారిత్రాత్మకమని పేర్కొన్నారు. ప్రజల ఆశయాలకు అనుగుణంగా మరింత ప్రజాసేవ చేయాలని కోరారు. కాంగ్రెస్ పార్టీ బలోపేతానికి విశ్వనాథన్ నిరంతరం కృషి చేయాలని ఆయన ఆకాంక్షించారు.

సర్వేల ఆధారంగానే అభ్యర్థుల ఎంపిక

- ప్రజల చుట్టూ తిరిగేవారికే టికెట్లు!
- నేతల చుట్టూ తిరిగితే సీట్లు రావు
- అంబర్ పేట్ బీఆర్ఎస్ సమావేశంలో కేటీఆర్ కీలక వ్యాఖ్యలు
- గ్రేటర్ ఎన్నికల వేళ మారుతున్న రాజకీయాలు

హైదరాబాద్, మే 24 (మనసులో మాట ప్రతినీధి): తెలంగాణ రాజకీయాల్లో కీలక పరిణామాలు చోటు చేసుకుంటున్నాయి. జూన్ 2 ఆవిర్భావ దినోత్సవం వేళ అధికార రేవంత్ రెడ్డి ప్రభుత్వం కొత్త పథకాలు, నిర్ణయాలు అమలు చేసేందుకు సిద్ధమవుతుండగా, ప్రతిపక్ష బీఆర్ఎస్ సరికొత్త వ్యూహాలతో నిరంతరం ప్రజల్లోకి వెళ్తోంది. త్వరలో గ్రేటర్ హైదరాబాద్ మున్సిపల్ కార్పొరేషన్ ఎన్నికలు జరిగే అవకాశం ఉండటంతో ప్రధాన పార్టీలన్నీ పట్టు సాధించేందుకు ప్రయత్నిస్తున్నాయి. ఈ

నేపథ్యంలో బీఆర్ఎస్ వర్కింగ్ ప్రెసిడెంట్ కేటీఆర్ చేసిన వ్యాఖ్యలు రాజకీయ వర్గాల్లో తీవ్ర చర్చనీయాంశంగా మారాయి.

నాయకుల చుట్టూ తిరిగితే లాభం లేదు
అంబర్ పేట్ నియోజకవర్గ ముఖ్య కార్యకర్తల సమావేశంలో కేటీఆర్ మాట్లాడుతూ టికెట్లు కేటాయింపుపై స్పష్టమైన ప్రకటన చేశారు. కేవలం పెద్ద నాయకుల చుట్టూ, ఎమ్మెల్యేల చుట్టూ తిరిగే వారికి ఈసారి సీట్లు దక్కవని తేల్చి చెప్పారు. నిరంతరం ప్రజల్లో ఉంటూ, వారి సమస్యలపై పోరాడే వారికే ప్రాధాన్యత ఉంటుందని స్పష్టం చేశారు. ఎవరికీ ముందస్తుగా టికెట్ల వాగ్దానాలు చేయలేమని పేర్కొన్నారు. క్షేత్రస్థాయిలో ఎవరు ఎక్కువ కష్టపడతారో, పార్టీ సభ్యత్వ నమోదును గట్టిగా చేస్తారో వారిని మాత్రమే అభ్యర్థులుగా గుర్తిస్తామన్నారు.

సర్వేల ఆధారంగానే సీట్లు
గత ఎన్నికల్లో సీట్లు కేటాయింపు విషయంలో జరిగిన పొరపాట్లను దృష్టిలో ఉంచుకొని ఈసారి బీఆర్ఎస్ ముందస్తుగా అప్రమత్తమైంది. సిట్టింగ్ల విషయంలోనూ క్షేత్రస్థాయి పరిస్థితులను నిశితంగా పరిశీలిస్తున్నట్లు పార్టీ వర్గాలు తెలిపాయి. ప్రజలతో బలమైన సత్సంబంధాలు ఉన్నవారికే టికెట్లు దక్కతాయని, పార్టీ పరంగా, ప్రజల పరంగా ఎవరికీ ఎక్కువ



ఆదరణ ఉందో సర్వేల ద్వారా తెలుసుకొని... తుది నిర్ణయం తీసుకుంటామని స్పష్టం చేశారు. క్షేత్రస్థాయిలో ప్రజా సమస్యలపై గట్టిగా నిలబడే నాయకత్వానికి మొదటి ప్రాధాన్యత ఉంటుందని వెల్లడించారు. సీట్ల విషయంలో ముందస్తుగా ఎవరూ ఆశలు పెట్టుకోవద్దని, పూర్తి స్థాయి సమాచారంతో గెలిచే అవకాశం ఉన్నవారికే సీట్లు ఉంటుందని కేటీఆర్ స్పష్టం చేశారు.



ధాన్యం కొనుగోళ్లు వేగవంతం



నల్గొండ డాక్టర్ సెల్ చైర్మన్ గా ఫణి కుమార్!

ప్రముఖ కార్డియాలజిస్టు కీలక బాధ్యతలు

నియామక పత్రం అందజేసిన పీసీసీ నాయకత్వం

కాంగ్రెస్ శ్రేణుల హర్షం

నల్గొండ, మే 24 (మనసులో మాట): నల్గొండ జిల్లాకు చెందిన ప్రముఖ కార్డియాలజిస్ట్ డాక్టర్ చకిలం ఫణి కుమార్ కు తెలంగాణ ప్రదేశ్ కాంగ్రెస్ కమిటీ డాక్టర్ సెల్ చైర్మన్, ఆరోగ్య విభాగంలో కీలక బాధ్యతలు దక్కాయి. ఆయనను నల్గొండ డాక్టర్ సెల్ జిల్లా చైర్మన్ గా నియామిస్తూ పీసీసీ నాయకత్వం అధికారిక నియామక పత్రాన్ని అందజేసింది. డాక్టర్ చకిలం ఫణి కుమార్ వైద్య రంగంలో విశేష అనుభవం కలిగి ఉండగా, పార్టీ ఆయన సేవలను గుర్తించి ఈ బాధ్యతలను అప్పగించింది. ఈ సందర్భంగా డాక్టర్ ఫణి కుమార్ మాట్లాడుతూ, తనపై సమృథం ఉంచిన కాంగ్రెస్ పార్టీ నాయకత్వానికి కృతజ్ఞతలు తెలిపారు. ప్రజలకు మెరుగైన ఆరోగ్య సేవలు అందించేందుకు, వైద్య రంగ అభివృద్ధికి తన వంతు కృషి చేస్తానని పేర్కొన్నారు. ఈ నియామకంపై కాంగ్రెస్ శ్రేణులు, ఆయన అభిమానులు పెద్ద ఎత్తున హర్షం వ్యక్తం చేస్తున్నారు.

- 75 లక్షల మెట్రిక్ టన్నుల సేకరణ లక్ష్యం
- ఇప్పటివరకు రూ. 8,749 కోట్ల చెల్లింపులు
- మే 25 నుంచి 'మహిళా సంక్షేమ వారం'
- మంత్రులు ఉత్తమ్, భట్టి, సీతక్క సమీక్ష

హైదరాబాద్, మే 24 (మనసులో మాట ప్రత్యేక ప్రతినిధి): రైతు సంక్షేమంలో భాగంగా రాష్ట్రవ్యాప్తంగా ప్రభుత్వం చేపట్టిన ధాన్యం కొనుగోళ్లు ప్రక్రియను మరింత వేగవంతం చేయాలని రాష్ట్ర పౌరసరఫరాల శాఖ మంత్రి ఉత్తంకుమార్ రెడ్డి ఆదేశించారు. ఆదివారం హైదరాబాద్ నుండి ఆయన ప్రభుత్వ ప్రధాన కార్యదర్శి రామకృష్ణారావు, పౌర సరఫరాల శాఖ కమిషనర్ స్టీఫెన్ రవీంద్రలతో కలిసి వీడియో కాన్ఫరెన్స్ నిర్వహించారు. ఈ సమీక్షలో ఖమ్మం నుండి ఉపముఖ్యమంత్రి మల్లు భట్టి విక్రమార్కు వివిధ ప్రాంతాల నుండి మంత్రులు జూపల్లి కృష్ణారావు, అడ్డూరి లక్ష్మణ్, పొన్నం ప్రభాకర్, తుమ్మల నాగేశ్వరరావు, అన్ని జిల్లాల కలెక్టర్లు, ప్రజాప్రతినిధులు పాల్గొన్నారు.

లక్కాపల్లి స్థాయిలో ధాన్యం సేకరణ

రాష్ట్రంలో ఈ సీజన్ లో 141 లక్షల మెట్రిక్ టన్నుల వరి సాగు జరిగిందని మంత్రి ఉత్తంకుమార్ రెడ్డి తెలిపారు. ఈసారి 75 లక్షల మెట్రిక్ టన్నుల వరి ధాన్యం కొనుగోలు చేయడమే లక్ష్యంగా పెట్టుకున్నామని చెప్పారు. రాష్ట్రవ్యాప్తంగా 8,575 కొనుగోలు కేంద్రాలను ఏర్పాటు చేసి, ఇప్పటివరకు 51 లక్షల మెట్రిక్ టన్నుల ధాన్యాన్ని సేకరించినట్లు వెల్లడించారు. ఇందుకు సంబంధించి రైతులకు కనీస మద్దతు ధర కింద రూ. 8,749 కోట్లను విడుదల చేశామని వివరించారు. క్షేత్రస్థాయిలో రైతులకు ఇబ్బంది కలగకుండా 21 కోట్ల గోనె సంఘాలను అందుబాటులో ఉంచామన్నారు. ఈ నెల చివరికల్లా కొనుగోలు ప్రక్రియను పూర్తి చేయాలని మంత్రి ఆదేశించారు. సరిహద్దు



జిల్లాల్లో చెక్పోస్టులు ఏర్పాటు చేసి ఇతర రాష్ట్రాల నుండి ధాన్యం, జొన్నలు, మొక్కజొన్నలు రాకుండా పకడ్బందీ చర్యలు చేపట్టాలన్నారు. తాలు, తరుగు పేరుతో రైస్ మిల్లర్లు, దళారులు రైతులను మోసం చేస్తే కఠిన చర్యలు తప్పవని హెచ్చరించారు. కొనుగోలు చేసిన ధాన్యం వివరాలను వెంటనే ట్యాబ్లో నమోదు చేసి రైతులకు వేగంగా నగదు చెల్లించాలన్నారు. కొనుగోలు కేంద్రాల్లో వేచి ఉన్న 8.50 లక్షల మెట్రిక్ టన్నుల ధాన్యాన్ని యుద్ధ ప్రాతిపదికన సేకరించాలని ఆదేశించారు. ప్రతికూల, తప్పుడు వార్తలను అధికారులు వెంటనే ఖండించి వాస్తవాలను ప్రచారం చేయాలని సూచించారు.

వెంటనే నగదు చెల్లింపులు

ఉపముఖ్యమంత్రి మల్లు భట్టి విక్రమార్కు మాట్లాడుతూ, గతంలో రైతులు ధాన్యం డబ్బుల కోసం నెలల తరబడి వేచి ఉండాల్సి వచ్చేదని, ప్రస్తుతం తమ ప్రభుత్వం వెంటనే చెల్లింపులు జరుపుతోందని అన్నారు. కొనుగోలు కేంద్రాల్లో హమాలీల సంఖ్యను పెంచాలని సూచించారు. వాయు కాలుష్య నివారణలో భాగంగా వ్యవసాయ

వృద్ధులను తగులబెట్టవద్దని రైతులకు అవగాహన కల్పించాలన్నారు.

మే 25 నుంచి మహిళా సంక్షేమ వారం

ధాన్యం సమీక్ష అనంతరం మహిళా, శిశు సంక్షేమ శాఖ మంత్రి ధనసరి అనసూయ (సీతక్క) ఉన్నతాధికారులతో కలిసి మరో కీలక సమావేశం నిర్వహించారు. 99 రోజుల ప్రజాపాలన ప్రగతి ప్రణాళికలో భాగంగా మే 25 నుండి 30వ తేదీ వరకు 'మహిళా సంక్షేమ వారం' నిర్వహించనున్నట్లు ప్రకటించారు. గ్రామ, మండల స్థాయిల్లో ఇందిరా మహిళా శక్తి భవనాలు, అంగన్వాడీ కేంద్రాలకు శంకుస్థాపనలు చేస్తారని తెలిపారు. మహిళల భద్రత, పోష్ చట్టంపై విస్తృత అవగాహన కల్పిస్తామన్నారు. సోలార్ పవర్ ప్లాంట్ల స్థాపన, మహిళా మండల సమాఖ్యల ప్రత్యేక సాధారణ కార్యవర్గ సమావేశాలు నిర్వహిస్తామని చెప్పారు. 'ఉల్లాస్' జాతీయస్థాయి స్థానంలో కార్యక్రమం, 'అమ్మ మాట - అంగన్వాడీ బాట' లాంటి వినూత్న కార్యక్రమాలను విజయవంతం చేయాలని పిలుపునిచ్చారు.

జర్నలిస్టుల సమస్యల పరిష్కారమే ధ్యేయం

టీయూడబ్ల్యూజే ఐజేయు రాష్ట్ర అధ్యక్షులు విరహాత్ అలీ, కార్యదర్శి రాం నారాయణ

ఘనంగా టియూడబ్ల్యూజే (ఐజేయు) జిల్లా 3వ మహాసభ

భద్రాద్రి కొత్తగూడెం : జర్నలిస్టుల సమస్యల పరిష్కారమే ధ్యేయంగా టియూడబ్ల్యూజే (ఐజేయు) నిరంతరం పోరాటాలు సాగిస్తుందని ఆ యూనియన్ రాష్ట్ర అధ్యక్షులు విరహాత్ అలీ అన్నారు. టియూడబ్ల్యూజే (ఐజేయు) భద్రాద్రి కొత్తగూడెం జిల్లా 3వ మహాసభ పూర్వ అధ్యక్షులు ఇమ్మంది ఉదయ్ కుమార్ అధ్యక్షతన ఆదివారం జిల్లా కేంద్రంలోని కొత్తగూడెం క్లబ్ లో ఘనంగా జరిగింది. ఈ సందర్భంగా విరహాత్ మాట్లాడుతూ 70 ఏళ్ల సుదీర్ఘ చరిత్ర గలిగిన జర్నలిస్టు యూనియన్ సభ్యులుగా ఉండటం మనందరి అదృష్టమన్నారు. ఆ నాటి నుండి నేటి వరకు యూనియన్ జర్నలిస్టుల సమస్యల పరిష్కారమే ధ్యేయంగా ముందుకు సాగుతోందని చెప్పారు. తెలుగు రాష్ట్రాల్లో బలమైన యూనియన్ గా ఉందని, దేశంలోనే నెంబర్ వన్ సంఘంగా ముందుకు దూసుకుపోతున్నట్లు తెలిపారు. జర్నలిస్టుల ఇళ్ల స్థలాలు, అక్రిడేషన్ కార్డులు, హెల్త్ కార్డుల కోసం నిరంతరం ఉద్యమిస్తున్నామని చెప్పారు. ఉమ్మడి తెలుగు రాష్ట్రం వ్యాప్తంగా ఇప్పటికే 47 వేల అక్రిడేషన్ కార్డులు ఉన్నాయని చెప్పారు. ముఖ్యమంత్రి రేవంత్ రెడ్డి జర్నలిస్టుల సమస్యల పరిష్కారానికి సానుకూలంగా ఉన్నారని చెప్పారు. ప్రజలు, ప్రభుత్వానికి వారధి అయిన జర్నలిజం వృత్తి ఎంతో పవిత్రమైందని, అలాంటి వృత్తి కొందరి కారణంగా దిగజారుతోందని ఆవేదన వ్యక్తం చేశారు. వృత్తికే కళాంకాన్ని తెచ్చే కలుపు మొక్కల భరతం పట్టాలని చెప్పారు. సమాజాన్ని



జాగృతం చేయాలనే తపన జర్నలిస్టుల మదిలో అనునిత్యం ఉండాలని, అలాంటి వారికి సమాజంలో మంచి గుర్తింపు లభిస్తుందని తెలిపారు. జర్నలిస్టుల సంక్షేమానికి టియూడబ్ల్యూజే (ఐజేయు) నిత్యం ముందడుగులో ఉంటుందని, వృత్తిలో ఎదురయ్యే అటాపోట్లకు జర్నలిస్టులు భయపడకుండా నిజాన్ని నిర్ణయంగా బహిర్యతం చేయాలన్నారు. కత్తిమీద సాములాంటిది ఇ జర్నలిస్టు వృత్తిని, అలాంటి జర్నలిస్టులు సమాజ మేలుతో పాటు తమ హక్కుల సాధన కోసం నిరంతర పోరాటాలు చేయాలని టియూడబ్ల్యూజే (ఐజేయు) రాష్ట్ర కార్యదర్శి కే రామ్మారాయణ అన్నారు. అనగారిన వర్గాల గొంతుకగా జర్నలిస్టులు ఉన్నారని, అలాంటి జర్నలిస్టులకు ఇళ్లస్థలాలు, హెల్త్ కార్డులు, అక్రిడేషన్ కార్డుల కోసం యూనియన్ తొలిన్నాళ్ల నుండి రాజీలేని పోరాటం సాగిస్తోందని తెలిపారు. అర్జులైన ప్రజ్జ జర్నలిస్టులకు ప్రభుత్వం ద్వారా సంక్షేమ ఫలాలు అందించాలని కోరారు. తెలంగాణ రాష్ట్ర తొలి ప్రభుత్వంలో జర్నలిస్టుల సమస్యల పరిష్కారానికి నోచుకోక

పోవడంతో దేశరాజధాని ఢిల్లీలోని జంతర్మంతర్ వద్ద మన గళం వినిపించామని చెప్పారు. కాంగ్రెస్ ప్రభుత్వం ఏర్పాటైన తర్వాత ప్రెస్ అకాడమీ చైర్మన్ కే శ్రీనివాసరెడ్డితో కలిసి యూనియన్ అధ్యక్షులలో ముఖ్యమంత్రిని కలిసి సమస్యలు వివరించామని, వాటి పరిష్కారానికి రేవంత్ రెడ్డి సానుకూలంగా స్పందించారన్నారు. జర్నలిస్టుల సమస్యల పరిష్కారం కోసం నిరంతర కృషి సాగుతోందని, నూతనంగా ఏర్పాటైన జిల్లా కార్యవర్గం ప్రతీ మూడునెలలకోసారి సమావేశాలు , సెమినార్లు నిర్వహించుకోవాలని, నానాటికి పెరుగుతున్న శాస్త్ర సాంకేతిక రంగాన్ని అందిపుచ్చుకుని వృత్తిలో నైపుణ్యాన్ని మరింతగా పెంచుకోవాలని సూచించారు. ఒకప్పుడు ఎంతో గౌరవప్రథమైన జర్నలిజం వృత్తి ఇప్పుడు పరుదులు దాటుతోందని, తద్వారా అనేక సవాళ్లు ఎదుర్కొవాల్సి వస్తోందని ఆవేదన వ్యక్తం చేశారు. వార్త సేకరణ విషయంలో నేడు అనేక సవాళ్లను జర్నలిస్టులు ఎదుర్కొవాల్సి వస్తోందని, గ్రామీణ ప్రాంతాల్లో ఈ సమస్య మరింత ఇబ్బందిగా మారిందన్నారు. ప్రభుత్వం అర్జులైన జర్నలిస్టులకు అక్రిడేషన్ కార్డుల జారీ విషయంలో పరుదులు విధిస్తోందని, కాని ప్రభుత్వంలోని పెద్దలు ప్రజా ధనాన్ని ఎలాంటి పరుదులు లేకుండా ఇష్టాను సారంగా ఖర్చు ఖర్చు పెడుతున్నారని ఆవేదన వ్యక్తం చేశారు. జర్నలిస్టుల సమస్యల పరిష్కారానికి ఆయా నియోజకవర్గాల ఎంపీలెలు సహకరించాలని, రాష్ట్రంలోనే భద్రాద్రి జిల్లా యూనియన్ బలంగా ఎదగాలని ఆకాంక్షించారు. ఈ కార్యక్రమంలో యూనియన్ రాష్ట్ర కార్యవర్గ సభ్యులు మాటేటి వేణు, ఎలక్ట్రానిక్ మీడియా రాష్ట్ర నాయకులు నర్సనేని వెంకట్రావు, యూనియన్ ఖమ్మం జిల్లా అధ్యక్షులు ఏనుగు వెంకటేశ్వరరావు, నేషనల్ కౌన్సిల్ మెంబర్ బివి రమణారెడ్డి, రామారావు, ఆనంద్ శ్రీనివాస్ తదితరులు పాల్గొన్నారు

రేవంత్ రెడ్డికి మోదీ ఆఫర్!

- భవిష్యత్తులో సీఎం పశ్చాత్తాపపడొచ్చు
- కేంద్ర కేబినెట్ లోకి ఈటెల, అరవింద్?
- ఎంపీ ధర్మపురి అరవింద్ సంచలన వ్యాఖ్యలు

హైదరాబాద్, మే 24 (మనసులో మాట ప్రత్యేక ప్రతినిధి): తెలంగాణ బీజేపీలో రోజురోజుకూ కీలక పరిణామాలు చోటు చేసుకుంటున్నాయి. ఒకవైపు కేంద్ర మంత్రివర్గంలో, మరోవైపు పార్టీలో మార్పుల దిశగా కసరత్తు జరుగుతున్నట్లు జోరుగా ప్రచారం సాగుతోంది. ఈ తరుణంలో బీజేపీ ఎంపీ ధర్మపురి అరవింద్ ఒక ప్రైవేట్ టీవీ ఛానల్ కు ఇచ్చిన ఇంటర్వ్యూలో చేసిన వ్యాఖ్యలు రాజకీయ ప్రకంపనలు సృష్టిస్తున్నాయి. ప్రధాని మోదీ ఆఫర్ ఇస్తే ఎవరూ కాదనలేదని, తెలంగాణ సీఎం రేవంత్ రెడ్డికి మోదీ ఒక చాన్స్ ఇచ్చారని ఆయన వ్యాఖ్యానించడం కలకలం రేపుతోంది.



చేశారు. రాష్ట్రంలో తాము అధికారంలోకి రాకపోవడం తమ పార్టీ తప్పేనని, ప్రజలు తమను కోరుకోలేదన్నది నిజమని స్పష్టం చేశారు. రాష్ట్రంలో పెద్ద గ్రూప్ లీడర్లు లేకపోవడం ప్రధాన సమస్యగా మారందని అభిప్రాయపడ్డారు.

పార్టీ అంతర్గత విషయాలపై క్లారిటీ

రాజ్యసభ సభ్యుడు లక్ష్మణ్ తో ఉన్న అభిప్రాయ భేదాలపై స్పందిస్తూ, పార్టీలో ఇలాంటివి సహజమని, తాను ఎవరిపైనా అధిష్టానానికి

ఫిర్యాదులు చేయలేదని స్పష్టం చేశారు. రాష్ట్రంలో బీజేపీకి సానికంగా ఎలాంటి సీఎం ముఖం అవసరం లేదని, ప్రధాని నరేంద్ర మోదీయే తమ పార్టీకి అసలైన ముఖమని స్పష్టం చేశారు. రాష్ట్ర అధ్యక్ష పదవిని తాను అడిగిన మాట వాస్తవమేనని ఒప్పుకున్నారు. అధిష్టానం రెండో పేరు చెప్పమంటే తాను బండి సంజయ్ పేరు సూచించినట్లు వెల్లడించారు. ఒకవేళ తనను అధ్యక్షుడిగా నియమిస్తే పార్టీకి మరింత ప్లస్ అయ్యేదంటూనే, పదవుల కోసం ఆరాటం లేదన్నారు.

కాంగ్రెస్ మంత్రులకు ఇష్టం లేదు

ప్రస్తుత కాంగ్రెస్ ప్రభుత్వంలో సగం క్యాలిబ్రేట్ లో క్యాలిటీ లేదని అరవింద్ విమర్శించారు. సీఎం రేవంత్ రెడ్డి దగ్గర పనిచేసేందుకు మంత్రులే ఇష్టపడటం లేదన్నారు. తెలంగాణలో వామపక్ష భావజాలం లేదని ఆయన అభిప్రాయపడ్డారు. తన తండ్రికి కూడా సీఎం కావాలనే కోరిక ఎప్పుడూ లేదని, ఆయనకు పార్టీ ప్రెసిడెంట్ పదవి పైనే ఆసక్తి ఉండేదని వివరించారు. 49 ఏళ్ల వయసులో తనకు ఎలాంటి వ్యక్తిగత కోరికలు లేవని, ఏ బాధ్యత ఇచ్చినా ప్యాషన్ తో చేస్తానని అరవింద్ చెప్పుకొచ్చారు.

షిండే తరహా ఆఫర్?

మోదీ ఇచ్చిన ప్రతిపాదన విషయంలో భవిష్యత్తులో రేవంత్ రెడ్డి పశ్చాత్తాపపడొచ్చని అరవింద్ పేర్కొన్నారు. ఇతర రాష్ట్రాల్లో జరిగిన రాజకీయ పరిణామాలను గుర్తు చేస్తూ.. నువ్వేండు అధికారి, ఏకనాథ్ షిండేలాగే రేవంత్ రెడ్డికి కూడా ఆఫర్ ఇచ్చారేమోనంటూ సంచలన వ్యాఖ్యలు



మలేషియాలో తెలంగాణ వేడుకలు

కౌలాలంపూర్ లో ఘన ఏర్పాట్లు ముఖ్య అతిథిగా కేటీఆర్ హాజరు

ఏర్పాట్లను పరిశీలించిన మహేష్ బిగాల

కౌలాలంపూర్, మే 24: మలేషియాలో తెలంగాణ ఆవిర్భావ దినోత్సవ వేడుకలను అత్యంత ఘనంగా నిర్వహించేందుకు విస్తృత స్థాయిలో ఏర్పాట్లు కొనసాగుతున్నాయి. జూన్ 6న కౌలాలంపూర్ లోని మ్యూట్రిట్ ఎగ్జిబిషన్ అండ్ కన్వెన్షన్ సెంటర్ లో ఈ కార్యక్రమాన్ని నిర్వహించనున్నారు. మలేషియాతో పాటు పలు దేశాల నుంచి తెలంగాణ వాసులు, వివిధ సంఘాల ప్రతినిధులు, ప్రముఖులు ఈ వేడుకలకు హాజరుకానున్నారు. తెలంగాణ సంస్కృతి, సంప్రదాయాలను ప్రతిబింబించేలా కార్యక్రమాన్ని ప్రతిష్టాత్మకంగా నిర్వహించేందుకు నిర్వాహకులు సన్నాహాలు చేస్తున్నారు. ఈ వేడుకలకు భారత్ రాష్ట్ర సమితి వర్సింగ్ ప్రెసిడెంట్ కేటీఆర్ ముఖ్య అతిథిగా హాజరుకానుండటం ప్రత్యేక ఆకర్షణగా మారింది. కేటీఆర్ పాల్గొననున్న నేపథ్యంలో కార్యక్రమ ఏర్పాట్లను నిర్వాహకులు మరింత ప్రతిష్టాత్మకంగా చేపడుతున్నారు. ప్రవాస తెలంగాణ వాసులు పెద్ద సంఖ్యలో పాల్గొనే అవకాశం ఉండటంతో ప్రత్యేక ఏర్పాట్లు చేస్తున్నారు. బీఆర్ఎస్ ఎన్ఆర్ఐ కోఆర్డినేటర్ మహేష్ బిగాల వేడుకల ఏర్పాట్లను క్షేత్రస్థాయిలో పరిశీలించారు. వేదిక వద్ద మౌలిక సదుపాయాలు, అతిథుల స్వాగత ఏర్పాట్లు, పార్కింగ్ సదుపాయాలు, భద్రతా చర్యలు, సాంస్కృతిక కార్యక్రమాల ఏర్పాట్లపై సమీక్ష నిర్వహించారు. కార్యక్రమానికి వచ్చే ప్రతి ఒక్కరికీ సౌకర్యవంతమైన అనుభవం కల్పించేందుకు బృంద సభ్యులకు పలు సూచనలు చేశారు. ఈ కార్యక్రమంలో తెలంగాణ ఆవిర్భావ పోరాట స్ఫూర్తిని ప్రతిబింబించే ప్రత్యేక సాంస్కృతిక కార్యక్రమాలు నిర్వహించనున్నట్లు నిర్వాహకులు తెలిపారు. తెలంగాణ జానపద కళారూపాలు, సంగీత ప్రదర్శనలు, సాంప్రదాయ నృత్యాలు వేడుకలకు ప్రధాన ఆకర్షణగా నిలవనున్నాయి. రాష్ట్ర అభివృద్ధి ప్రయాణాన్ని ప్రతిబింబించే ప్రత్యేక ప్రదర్శనలు కూడా ఏర్పాటు చేయనున్నట్లు వెల్లడించారు. విదేశాల్లో నివసిస్తున్న తెలంగాణ ప్రజలను ఒకే వేదికపైకి తీసుకువచ్చి వారి మధ్య ఐక్యతను మరింత బలోపేతం చేయడమే ఈ కార్యక్రమం ప్రధాన ఉద్దేశమని నిర్వాహకులు పేర్కొన్నారు. తెలంగాణ సాధించిన అభివృద్ధిని అంతర్జాతీయ వేదికపై ప్రదర్శించేందుకు ఈ వేడుకలు మంచి అవకాశంగా నిలుస్తాయని అభిప్రాయపడ్డారు. ప్రవాస తెలంగాణ సమాజానికి ఈ వేడుకలు గర్వకారణంగా నిలుస్తాయని తెలిపారు. ఈ ఏర్పాట్ల పరిశీలన కార్యక్రమంలో బీఆర్ఎస్ మలేషియా, ఎంవైటీవీ ప్రతినిధులు టి. మారుతి కుర్ర, తిరుపతి, సందీప్ గౌడ్, నరేంద్ర రెడ్డి, అనిల్, జ్యోతి, మోనా, పూర్ణచంద్రావతి, దీపిక తదితరులు పాల్గొన్నారు. తుది ఏర్పాట్లపై మహేష్ బిగాల సంతృప్తి వ్యక్తం చేస్తూ కార్యక్రమాన్ని విజయవంతం చేయాలని బృంద సభ్యులకు సూచించారు.



హైదరాబాద్ కు కొత్త పారిశ్రామిక విధానం

హెచ్ఐఎల్టీపీ ఆన్లైన్ పోర్టల్ ప్రారంభం కాలుష్య పరిశ్రమల తరలింపుకు చర్యలు స్వచ్ఛ నగరంగా మార్చడమే లక్ష్యం

హైదరాబాద్, మే 24: తెలంగాణ ఐటీ, పరిశ్రమల శాఖ మంత్రి దుద్దిళ్ల శ్రీధర్ బాబు శనివారం సచివాలయంలో హైదరాబాద్ ఇండస్ట్రియల్ ల్యాండ్స్ ట్రాన్స్ ఫర్మేషన్ పాలసీకు సంబంధించిన ఆన్లైన్ పోర్టల్ ను ప్రారంభించారు. నగర అభివృద్ధికి అనుగుణంగా పరిశ్రమల పునర్వ్యవస్థీకరణ చేపట్టేందుకు ఈ విధానం కీలకంగా మారనుంది. ముఖ్యంగా హైదరాబాద్ ప్రధాన పట్టణ ప్రాంతంలో ఉన్న కాలుష్యకారక పరిశ్రమలను దశలవారీగా తరలింపేందుకు ప్రభుత్వం చర్యలు ప్రారంభించింది. హైదరాబాద్ నగరాన్ని పరిశుభ్రమైన, పచ్చదనంతో నిండిన ఆధునిక నగరంగా తీర్చిదిద్దడమే ఈ విధానం ప్రధాన లక్ష్యమని మంత్రి శ్రీధర్ బాబు తెలిపారు.

వేగంగా విస్తరిస్తున్న నగర పరిధిలో కాలుష్యాన్ని తగ్గించేందుకు పరిశ్రమల పునర్వ్యవస్థీకరణ అవసరమని పేర్కొన్నారు. భవిష్యత్ తరాలకు ఆరోగ్యకరమైన వాతావరణం అందించాలనే ఉద్దేశంతో ప్రభుత్వం ఈ నిర్ణయం తీసుకుందని వివరించారు. హెచ్ఐఎల్టీపీ విధానం ద్వారా పరిశ్రమల తరలింపు ప్రక్రియను పారదర్శకంగా, పరిశ్రమలకు అనుకూలంగా అమలు చేస్తామని మంత్రి వెల్లడించారు. పరిశ్రమల యజమానులు ఎలాంటి ఇబ్బందులు లేకుండా ఆన్లైన్ విధానంలో దరఖాస్తులు చేసుకునేలా ప్రత్యేక పోర్టల్ ను అందుబాటులోకి తీసుకువచ్చినట్లు చెప్పారు. ఈ విధానం ద్వారా పరిశ్రమలకు స్పష్టమైన మార్గదర్శకాలు అందుబాటులో ఉంటాయని తెలిపారు. నగర కేంద్ర ప్రాంతాల్లో ఉన్న కాలుష్యకారక పరిశ్రమల వల్ల పర్యావరణంపై తీవ్ర ప్రభావం పడుతోందని అధికారులు పేర్కొన్నారు. వాయు కాలుష్యం, నీటి కాలుష్యం వంటి సమస్యలను తగ్గించేందుకు పరిశ్రమలను నగర పరిధి బయటకు తరలించడం

అవసరమని నిపుణులు సూచిస్తున్నారని వెల్లడించారు. ఈ నేపథ్యంలో ప్రభుత్వం దీర్ఘకాలిక ప్రణాళికతో ముందుకు సాగుతోందని తెలిపారు. హైదరాబాద్ ను అంతర్జాతీయ ప్రమాణాలకు అనుగుణంగా అభివృద్ధి చేయడంలో ఈ విధానం కీలక పాత్ర పోషిస్తుందని ప్రభుత్వం భావిస్తోంది. పరిశ్రమల తరలింపుతో పాటు కొత్త పారిశ్రామిక మండలాల అభివృద్ధి, ఆధునిక మౌలిక వసతుల కల్పన వంటి అంశాలపై కూడా ప్రభుత్వం దృష్టి సారించినట్లు సమాచారం. నగరంలో జీవన ప్రమాణాలు మెరుగుపడటానికి ఈ చర్యలు దోహదపడతాయని అధికారులు పేర్కొన్నారు. భవిష్యత్ తరాలకు కాలుష్య రహిత హైదరాబాద్ ను అందించాలనే లక్ష్యంతో ప్రభుత్వం పనిచేస్తోందని మంత్రి శ్రీధర్ బాబు స్పష్టం చేశారు. పర్యావరణ పరిరక్షణతో పాటు పరిశ్రమల అభివృద్ధికి కూడా సమాన ప్రాధాన్యత ఇస్తామని తెలిపారు. ప్రజల ఆరోగ్యం, నగర సుస్థిర అభివృద్ధి దృష్ట్యా ఈ విధానం కీలక నిర్ణయంగా నిలుస్తుందని ఆయన పేర్కొన్నారు.



భర్త దారుణ హత్య

జేసీబీతో గొయ్యి తీసి పూడ్చివేత

తొమ్మిది రోజుల తర్వాత వెలుగులోకి నిజం

సంగారెడ్డి, మే 24: సంగారెడ్డి జిల్లాలో సంచలనం రేపిన దారుణ ఘటన వెలుగులోకి వచ్చింది. వివాహితర సంబంధానికి భర్త అడ్డుగా మారుతున్నాడనే కారణంతో భార్య తన ప్రియుడితో కలిసి భర్తను హత్య చేసిన ఘటన నారాయణఖేడ్ మండలం గంగాపూర్ గ్రామంలో చోటుచేసుకుంది. అనంతరం మృతదేహాన్ని జేసీబీ సహాయంతో గొయ్యి తవ్వించి పూడ్చిపెట్టిన విషయం స్థానికంగా తీవ్ర కలకలం రేపుతోంది. పోలీసులు తెలిపిన వివరాల ప్రకారం గ్రామానికి చెందిన ముత్యం రెడ్డి తన కుటుంబంతో కలిసి నివసిస్తున్నాడు. అయితే అతని భార్యకు గ్రామానికి చెందిన చింటుతో వివాహితర సంబంధం ఉన్నట్లు సమాచారం. ఈ విషయం కుటుంబంలో తరచూ గొడవలకు దారితీస్తుండేదని స్థానికులు చెబుతున్నారు. భర్త తమ సంబంధానికి అడ్డుగా మారుతున్నాడని భావించిన ఆమె, ప్రియుడితో కలిసి అతడిని హత్య చేయాలని పథకం వేసి నట్లు పోలీసులు వెల్లడించారు. పథకం ప్రకారం ఇద్దరూ కలిసి ముత్యం రెడ్డిని హతమార్చిన అనంతరం నేరాన్ని దాచిపెట్టేందుకు ప్రయత్నించారు. జేసీబీ సహాయంతో గొయ్యి తవ్వించి మృతదేహాన్ని అక్కడే పూడ్చిపెట్టినట్లు విచారణలో తెలిసింది. తర్వాత భర్త కనిపించడం లేదంటూ భార్య పోలీసులకు ఫిర్యాదు చేయడంతో కేసు నమోదు చేసిన పోలీసులు దర్యాప్తు ప్రారంభించారు. మొదట్లో కనిపించకుండా పోయిన కేసుగా భావించిన పోలీసులు అనుమానాస్పద పరిస్థితులను గమనించి విచారణను ముమ్మరం చేశారు. భార్య ప్రవర్తనపై అనుమానం వచ్చిన పోలీసులు తమదైన శైలిలో విచారించగా అసలు విషయం బయటపడింది. ఘటన జరిగిన తొమ్మిది రోజుల తర్వాత నిందితులు నేరాన్ని ఒప్పుకున్నట్లు పోలీసులు తెలిపారు. ఈ ఘటనతో గంగాపూర్ గ్రామంలో విషాద ఛాయలు అలుముకున్నాయి. కుటుంబ సభ్యులు, బంధువులు కన్నీరుమున్నీరవుతున్నారు. వివాహితర సంబంధాల కారణంగా కుటుంబాలు నాశనం అవుతున్నాయని గ్రామస్థులు ఆవేదన వ్యక్తం చేస్తున్నారు. నిందితులపై కఠిన చర్యలు తీసుకోవాలని స్థానికులు డిమాండ్ చేస్తున్నారు. నిందితులైన భార్య, ఆమె ప్రియుడిపై పోలీసులు కేసు నమోదు చేసి దర్యాప్తు కొనసాగిస్తున్నారు. మృతదేహాన్ని వెలికితీసి పోస్టుమార్డం నిమిత్తం ఆసుపత్రికి తరలించారు. పూర్తి వివరాలు సేకరిస్తున్నామని, కేసులో అన్ని కోణాల్లో విచారణ కొనసాగుతోందని పోలీసులు వెల్లడించారు.

'రైతు గోసా - బీజేపీ భరోసా' యాత్ర విజయవంతం చేయాలి



యాదాద్రి భువనగిరి, మే 24 : పడ్డ కొనుగోలు కేంద్రాల వద్ద నిర్వహించే 'రైతు గోసా - బీజేపీ భరోసా' యాత్రను విజయవంతం చేయాలని బీజేపీ రాష్ట్ర ప్రధాన కార్యదర్శి వేముల అశోక్ పిలుపునిచ్చారు. జిల్లా అధ్యక్షుడు ఉట్కారి అశోక్ గౌడ్ ఆధ్వర్యంలో భువనగిరిలో జరిగిన విలేకరుల సమావేశంలో ఆయన మాట్లాడారు. గజ్వేల్ నుంచి ప్రారంభమైన ఈ యాత్ర వివిధ మండలాల్లో కొనసాగుతుందని, రైతులతో నేరుగా మాట్లాడి ధాన్యం కొనుగోలు పరిస్థితులను తెలుసుకుంటామని తెలిపారు. కాంగ్రెస్ ప్రభుత్వం ఎన్నికల మేనిఫెస్టోలో ఇచ్చిన హామీలను వెంటనే అమలు చేయాలని డిమాండ్ చేశారు. ఈ సమావేశంలో బీజేపీ కిసాన్ మోర్చా నాయకులు గోలి మధుసూదన్ రెడ్డి, పడమటి జగన్ మోహన్ రెడ్డి, మాయ దశరథ, వట్టిపల్లి శ్రీనివాస్ గౌడ్ తదితరులు పాల్గొన్నారు.

మేడ్చల్లో ఉగ్రవాద అనుమానితుడు అరెస్ట్!

- పాక్ టెర్రెస్టులతో ఇన్స్ట్రాగ్రామ్లో చాటింగ్
- హోటల్ వెయిటర్ ముసుగులో గుట్టుచప్పుడు కాకుండా..
- బొమ్మ తుపాకులు, మొబైల్ ఫోన్ స్వాధీనం

హైదరాబాద్, మే 24 (మనసులో మాట ప్రతినధి): హైదరాబాద్ శివారులోని మేడ్చల్లో గల ఒక హోటల్లో వెయిటర్ ముసుగులో నిరంతరం పాకిస్తాన్ ఉగ్రవాదులతో సంబంధాలు నెరుపుతున్న వ్యక్తిని మేడ్చల్ పోలీసులు ఆదివారం అరెస్టు చేశారు. మన దేశంలోని కొంతమంది ప్రముఖుల వివరాలను చేరవేస్తున్న సదరు నిందితుడిని అదుపులోకి తీసుకుని విచారిస్తున్నారు. పోలీసులు వెల్లడించిన వివరాల ప్రకారం, ఉత్తర్ ప్రదేశ్ కు చెందిన జాహీద్ ఫిబ్రవరి నెలలో హైదరాబాద్ మేడ్చల్ ప్రాంతానికి వలస వచ్చాడు. ఇక్కడి ముబారక్ హోటల్ లో వేటర్ పనిలోకి చేరి నివాసం ఉంటున్నాడు. జాహీద్ తన ఇన్స్టాగ్రాం ద్వారా పాకిస్తాన్ లోని ఉగ్రవాదులతో నిరంతరం టచ్ లో ఉన్నాడు. వారితో తాను పాకిస్తాన్ పస్తాని, ఉగ్రవాద శిక్షణలో పాల్గొంటానని పలుమార్లు కోరినట్లు తెలిసింది.

పరీక్షలు పెట్టిన పాక్ ఉగ్రవాదులు



ఈ నేపథ్యంలో అక్కడి పాకిస్తాన్ ఉగ్రవాదులు జాహీద్ కు కొన్ని పరీక్షలు కూడా పెట్టారు. వారు చెప్పిన వ్యక్తుల సమాచారం ఇస్తే పాకిస్తాన్ రాజధానికి అవకాశం ఇస్తామని చెప్పడంతో, జాహీద్ కొంతమంది ప్రముఖుల సమాచారంతో పాటు భద్రతకు సంబంధించిన కొన్ని విషయాలను వారికి పంపినట్లు పోలీసులు గుర్తించారు. అంతేకాకుండా జాహీద్ ఉగ్రవాదానికి సంబంధించిన వీడియోలను చూడటంతో పాటు తుపాకులతో ఫోటోలు దిగుతూ వాటిని సామాజిక మాధ్యమాల్లో పంచుకుంటూ ఉగ్రవాదం వైపు ఆకర్షితుడైనట్లు పోలీసులు విచారణలో కనుగొన్నారు.

నిఘా వర్గాల అప్రమత్తత

జాహీద్ నుంచి ఒక మొబైల్ ఫోన్ తో పాటు రెండు బొమ్మ తుపాకులను పోలీసులు స్వాధీనం చేసుకున్నారు. పోలీసులతో పాటు ఇంటలిజెన్స్, కొంటర్ ఇంటలిజెన్స్ అధికారులు అప్రమత్తమై ఈ ఉగ్రవాద కోణాన్ని లోతుగా విచారిస్తున్నారు. జాహీద్ సామాజిక మాధ్యమాల్లో పంచుకున్న సమాచారంతో పాటు డివీల్ చేసిన వివరాల గురించి పోలీసులు ఆరా తీస్తున్నారు. జాహీద్ మాట్లాడిన పాకిస్తాన్ ఉగ్రవాది ప్రస్తుతం అక్కడ టెర్రరిస్టు కార్యక్రమాలను నిర్వహించడంలో క్రియాశీలకంగా ఉన్నట్లు తెలిసింది. జాహీద్ ను అరెస్టు చేసిన మేడ్చల్ పోలీసులు మరోసారి అతనిని కస్టడీలోకి తీసుకుని ప్రశ్నించనున్నారు.

అంబేద్కర్ ఆశయాలను ఆచరించాలి!

- ఘట్కేసర్లో 267వ వారం నిత్య పూలమాల కార్యక్రమం
- ముఖ్యఅతిథులుగా హాజరైన ఎస్పిలు ప్రభాకర్ రెడ్డి, రాఘవేందర్
- డ్రెగ్స్ కు దూరంగా ఉండాలని యువతకు పిలుపు

ఘట్కేసర్, మే 24 (మనసులో మాట): ప్రబుద్ధ భారత్ ఇంటర్నేషనల్ ఆధ్వర్యంలో డాక్టర్ బి.ఆర్. అంబేద్కర్ ఆలోచనా విధానాన్ని ప్రజల్లోకి తీసుకెళ్లడానికి 267వ వారం నిత్య పూలమాల కార్యక్రమం ఘనంగా నిర్వహించారు. ఈ కార్యక్రమానికి ఘట్కేసర్ పోలీస్ స్టేషన్ సబ్ ఇన్స్పెక్టర్లు బి. ప్రభాకర్ రెడ్డి, ఎ. రాఘవేందర్



ముఖ్యఅతిథులుగా విచ్చేసి అంబేద్కర్ విగ్రహానికి పూలమాలలు వేసి నివాళులు అర్పించారు. ఈ సందర్భంగా సబ్ ఇన్స్పెక్టర్ బి. ప్రభాకర్ రెడ్డి మాట్లాడుతూ, యువత డాక్టర్ బి.ఆర్. అంబేద్కర్ అందించిన "విద్యను అభ్యసించండి, చైతన్యంతో పోరాడండి, సంఘటితంగా ముందుకు సాగండి" అనే సందేశాన్ని ఆచరణలో పెట్టాలని పిలుపునిచ్చారు. మాదక ద్రవ్యాల వినియోగం యువత భవిష్యత్తును నాశనం చేస్తుందని ఆవేదన వ్యక్తంచేశారు. డ్రెగ్స్ కు దూరంగా ఉంటూ సమాజాన్ని సురక్షితంగా ఉంచాలని, ఎక్కడైనా వీటి విక్రయం లేదా వినియోగం గమనిస్తే వెంటనే పోలీసులకు సమాచారం అందించాలని కోరారు.

గృహ సహాయకుల నమోదు తప్పనిసరి

మరో సబ్ ఇన్స్పెక్టర్ ఎ. రాఘవేందర్ మాట్లాడుతూ, ఇళ్ల యజమానులు తమ గృహ సహాయకుల వివరాలను తప్పనిసరిగా పోలీస్ శాఖ వద్ద నమోదు చేయించి, వెరిఫికేషన్ చేయించుకోవాలని సూచించారు. ఇది సమాజ భద్రతకు ఎంతో అవసరమైనది. డాక్టర్ బి.ఆర్. అంబేద్కర్ ఒక వర్గానికే కాకుండా దేశంలోని ప్రతి పౌరుడి హక్కులు, సమానత్వం కోసం పోరాడారని గుర్తుచేశారు. భారత రాజ్యాంగం ద్వారా ప్రతి

భారతీయుడు లబ్ధి పొందుతున్నాడని, యువత ఆయన ఆశయాలను కొనసాగించాలని కోరారు. ఇలాంటి నిరంతర కార్యక్రమాలతో ప్రజలను చైతన్యపరుస్తున్న ఎం. అరుణ్ కుమార్ కు ప్రత్యేక అభినందనలు తెలిపారు.

రాజ్యాంగ పీఠికపై ప్రమాణం

కార్యక్రమ నిర్వాహకులు ఎం. అరుణ్ కుమార్ విచ్చేసిన వారందరికీ పూదయపూర్వక ధన్యవాదాలు తెలిపారు. ఈ సందర్భంగా అందరూ కలిసి భారత రాజ్యాంగ పీఠికపై ప్రమాణం చేశారు. లలిత్ అనే యువకుడు సూక్తి చెబుతూ.. మనస్సును పెంపొందించుకోవడమే మానవ ఉనికి యొక్క అంతిమ లక్ష్యం అనే అంబేద్కర్ మాటలను గుర్తుచేశారు. ఈ కార్యక్రమంలో అంబేద్కర్ యువజన సంఘం అధ్యక్షుడు బండారి రాందాస్, పూట్కూరి అశోక్ గౌడ్, జనరల్ సెక్రటరీ ఈరిటం శ్రీనివాస్, కే. నర్సింగ్ రావు, వైస్ ప్రెసిడెంట్ కడప బిక్షపతి, వడ్డెర సంఘం ప్రెసిడెంట్ నర్సింగ్ రావు, కే. మహిపాల్, బాలానగరం సురేశ్ గౌడ్, ఈ. జగదీష్, ఎం. రాజు, మహేష్, యెల్లెష్, ఎస్. కృష్ణం రాజు, సి. నిఖిల్, సి. ఉపేందర్, ప్రవీణ్, అఖిల్, అనిల్, లక్ష్మణ్, ముఖేష్ తదితరులు పాల్గొన్నారు.

అదరగొట్టిన అన్న శ్రేయన్!

జిల్లా బ్యాడ్మింటన్ పోటీల్లో అద్భుత అరంగేట్రం

అండర్-11 విభాగంలో డబుల్ ధమాకా

సింగిల్స్, డబుల్స్ లో విజేతగా నిలిచిన నల్లగొండ బాలుడు



నల్లగొండ, మే 24 (మనసులో మాట ప్రతినధి): నల్లగొండ జిల్లా బ్యాడ్మింటన్ అసోసియేషన్ ఆధ్వర్యంలో మిర్యాలగూడలోని క్వియో స్పోర్ట్స్ అకాడమీలో నిర్వహించిన జిల్లా స్టాయి బ్యాడ్మింటన్ పోటీలు ఉత్సాహభరితంగా

జరిగాయి. ఈ పోటీల్లో అండర్-11 కేటగిరిలో నల్లగొండకు చెందిన బాల క్రీడాకారుడు బొంగు అన్న శ్రేయన్ అద్భుత ప్రతిభ కనబరిచాడు. తన అమోఘమైన ఆటతీరుతో సింగిల్స్, డబుల్స్ విభాగాల్లో విజేతగా నిలిచి డబుల్ టైటిల్ ను

కైవసం చేసుకున్నాడు. తన చురుకైన ఆటతీరు, వేగవంతమైన షాట్లు, అద్భుత సమన్వయంతో ప్రత్యర్థులను మట్టికరిపించిన అన్న శ్రేయన్ అందరి ప్రశంసలు అందుకున్నాడు. చిన్న వయసులోనే జిల్లా స్టాయిల్ రెండు విభాగాల్లో విజేతగా నిలవడం విశేషంగా మారింది.

చదువుతో పాటు క్రీడల్లోనూ రాణింపు

నల్లగొండ పట్టణంలోని పెద్దబండ ప్రాంతానికి చెందిన అన్న శ్రేయన్, క్రెాలి ప్రైవేట్ పాఠశాలలో విద్యాభ్యాసం కొనసాగిస్తున్నాడు. చదువుతో పాటు క్రీడల్లోనూ రాణిస్తూ ముందుకు సాగుతున్న అతడిపై తల్లిదండ్రులు, కోచ్ లు, పాఠశాల ఉపాధ్యాయులు హర్షం వ్యక్తం చేస్తున్నారు. ఈ సందర్భంగా పలువురు క్రీడాభిమానులు, స్థానిక ప్రముఖులు, స్నేహితులు అన్న శ్రేయన్ కు అభినందనలు తెలియజేశారు. భవిష్యత్తులో రాష్ట్ర, జాతీయ స్థాయిలో మరిన్ని విజయాలు సాధించాలని ఆకాంక్షించారు.

కలీంగర్ లో ఘనంగా సూపర్ ఫైటర్స్ కప్-2026

తెలంగాణ ఓపెన్ కరాటే ఛాంపియన్ షిప్ లో క్రీడాకారుల ప్రతిభ వివిధ విభాగాల్లో ఉత్సాహంగా పోటీలు.. విజేతలకు ట్రోఫీలు, పతకాల ప్రదానం

కలీంగర్, మే 24 (మనసులో మాట): సూపర్ ఫైటర్స్ మార్షల్ ఆర్ట్స్ అకాడమీ ఆధ్వర్యంలో కలీంగర్ గర్లో 'సూపర్ ఫైటర్స్ కప్-2026' తెలంగాణ ఓపెన్ కరాటే ఛాంపియన్ షిప్ ఘనంగా నిర్వహించారు. రాష్ట్రంలోని పలు జిల్లాల నుంచి భారీ సంఖ్య

లో క్రీడాకారులు పాల్గొని తమ ప్రతిభను ప్రదర్శించారు. పోటీలలో చిన్నాదులు, యువకులు వివిధ కేటగిరిల్లో పాల్గొని కటా, కుమిటే విభాగాల్లో ఆకట్టుకున్నారు. ప్రేక్షకుల హర్షధ్వనాల మధ్య పోటీలు ఉత్సాహభరితంగా సాగాయి. ఈ సందర్భంగా

నిర్వాహకులు మాట్లాడుతూ యువతలో ఆత్మవిశ్వాసం, క్రమశిక్షణ పెంపొందించడంలో మార్షల్ ఆర్ట్స్ కీలక పాత్ర పోషిస్తాయని తెలిపారు. క్రీడాకారులను ప్రోత్సహించేందుకు ఇలాంటి పోటీలను మరింత విస్తృతంగా నిర్వహిస్తామని పేర్కొన్నారు. కార్యక్రమానికి సెన్సె్ అన్వేష్ సురభి చీఫ్ ఆర్గనైజర్ గా వ్యవహరించారు. పోటీల్లో విజేతలుగా నిలిచిన క్రీడాకారులకు ట్రోఫీలు, పతకాలు అందజేసి అభినందించారు.



వైభవంగా వేంకటేశ్వర స్వామి కల్యాణోత్సవం

యాదాద్రి భువనగిరి: స్వర్ణగిరి శ్రీ వేంకటేశ్వర స్వామి వారికి పట్టు పీఠాంబరాలు ధరింపజేసి, సుగంధ భరిత పుష్పమాలలతో అలంకరించి అర్చక స్వాములు స్వామివారి నిత్య కల్యాణ మహోత్సవాన్ని శ్రీవారి వైభవోత్సవ మండపంలో వేదమంత్రాలతో మంగళ ధ్వనుల మధ్య అంగరంగ వైభవంగా నిర్వహించారు. భక్తులు శ్రీ స్వామివారి కల్యాణ మహోత్సవాన్ని తిలకించి ఆనంద పరవశులైనారు. ఆదివారం సుప్రభాతసేవ అనంతరం శ్రీ మహాలక్ష్మి అమ్మవారు, ముప్పది మూడు కోట్ల దేవతలు కొలువతీరినట్టి గోపపుష్ప దర్శనం, సువర్ణ బిందె తీర్థమును బంగారుబావి నుండి తీసుకువచ్చారు. సహస్ర నామార్చన సేవ, లోక కళ్యాణం కోసం అర్చక స్వాములు శ్రీ సుదర్శన నారసింహ హవనంను నిర్వహించారు. దివ్య క్షేత్రంలో అఖిలాండకోటి బ్రహ్మాండ నాయకుడి అన్న ప్రసాద వితరణలో భాగంగా ఈరోజు సుమారు 5000 మందికి పైగా భక్తులు నిత్యాన్న ప్రసాదాన్ని స్వీకరించారు. సాయంత్రం ఆదిమధ్యాంతరహితుడైన స్వర్ణగిరి శ్రీ వేంకటేశ్వర స్వామి వారిని మాడవీధులలో శోభాయ మానంగా ఊరేగిస్తూ భక్తుల గోవింద నామస్మరణలతో మేళతాళ మృదంగ మంగళ ధ్వనుల మధ్య శ్రీ స్వామివారి తిరువీధి ఉత్సవ సేవను ఘనంగా నిర్వహించారు. తిరువీధి ఉత్సవ సేవ అనంతరం శ్రీ వేంకటేశ్వర స్వామి వారు దేదీప్యమానంగా వెలుగుతున్న సహస్రదీప కాంతుల మధ్య ఊయలలో ఆసీనులై భక్తులకు దర్శనమిచ్చారు. అర్చక స్వాములు వేదమంత్రోచ్ఛారణలతో శ్రీ స్వామివారిని అర్చించి కర్పూర మంగళహారతులు సమర్పించారు. భక్తులు నయనానందకరంగా శ్రీవారిని దర్శించుకున్నారు.

పంట పాలాల్లో అగ్ని జ్వాలలు

తుంగతుర్తి, మే 24: తుంగతుర్తి మండలం వెంపటి గ్రామ శివారులోని సృశాన వాటిక సమీప పంట పాలాల్లో ఆదివారం భారీ అగ్ని ప్రమాదం చోటుచేసుకుంది. ఒక్కసారిగా చెలరేగిన మంటలు దాదాపు పది ఎకరాల మేర వ్యాపించడంతో రైతులు, గ్రామస్థులు భయాందోళనకు గురయ్యారు. సమాచారం అందుకున్న గ్రామ సర్పంచ్ తప్పట్ల ఎల్లయ్య, గ్రామ కార్యదర్శి వీరేందర్ వెంటనే అగ్నిమాపక శాఖకు సమాచారం అందించారు. ఘటనాస్థలికి చేరుకున్న అగ్నిమాపక సిబ్బంది గ్రామస్థుల సహకారంతో తీవ్రంగా శ్రమించి మంటలను ఆదుపులోకి తీసుకొచ్చారు. మంటలను ఆర్పే క్రమంలో ఓ ద్వీచక్ర హవానం పూర్తిగా దగ్ధమైంది. సమీపంలోని ఐకేపీ ధాన్యం కొనుగోలు కేంద్రానికి మంటలు వ్యాపించకపోవడంతో పెను ప్రమాదం తప్పింది. లేదంటే ధాన్యం రాశులు, వ్యవసాయ సామగ్రి అగ్నికి ఆహుతయ్యే పరిస్థితి ఉండేదని రైతులు తెలిపారు. అద్భుతవశాత్తూ ఎలాంటి ప్రాణనష్టం జరగలేదు. అయితే గడ్డి, ఎండిన పంట అవశేషాలు కాలిపోవడంతో రైతులకు నష్టం వాటిల్లినట్లు సమాచారం. ఘటనపై స్థానిక అధికారులు వివరాలు సేకరిస్తున్నారు.



మావోయిస్తుల డంప్ స్వాధీనం

గడ్చిరోలి అడవుల్లో మావోయిస్తుల రహస్య స్థావరంపై పోలీసుల దాడి

గడ్చిరోలి, మే 24: మహారాష్ట్రలోని గడ్చిరోలి జిల్లాలో మావోయిస్తులు అడవుల్లో రహస్యంగా దాచిపెట్టిన ఆయుధాల తయారీ సామగ్రి, పేలుడు పదార్థాల తయారీకి ఉపయోగించే పరికరాలను పోలీసులు గుర్తించి స్వాధీనం చేసుకున్నారు. అనంతరం వాటిని ఘటనాస్థలంలోనే ధ్వంసం చేశారు. లొంగిపోయిన మావోయిస్తుల నుంచి అందిన గోప్య సమాచారం ఆధారంగా ఈ ఆపరేషన్ నిర్వహించినట్లు అధికారులు వెల్లడించారు. గతంలో మావోయిస్తులు ప్రభుత్వ వ్యతిరేక కార్యకలాపాలు, ఎన్నికల సమయంలో దాడులు, నక్కల్ వారోత్సవాల సందర్భంగా భద్రతా బలగాలను లక్ష్యంగా చేసుకునేందుకు ఆయుధాలు, పేలుడు పదార్థాలను అడవుల్లో దాచిపెట్టేవారని పోలీసులు తెలిపారు. అయితే జిల్లాలో మావోయిస్తు ప్రభావం గణనీయంగా తగ్గిపోవడంతో ఇలాంటి రహస్య నిల్వలను గుర్తించి స్వాధీనం చేసుకోవడంలో భద్రతా బలగాలు విజయవంతమవుతున్నాయని పేర్కొన్నారు. మే 16న నిర్వహించిన "ఆపరేషన్ ఫైన్లెట్ (ఫ్రైకో)"లో భాగంగా లొంగిపోయిన మావోయిస్తులను విచారించగా, పోమ్కెన్-- బినగుండా అటవీ ప్రాంతంలో ఆయుధాల తయారీకి సంబంధించిన సామగ్రి దాచినట్లు సమాచారం లభించింది. దీంతో జిల్లా ఎస్పీ ఎం. రమేష్ ఆదేశాల మేరకు మే 21న ప్రత్యేక సెర్చ్ ఆపరేషన్ చేపట్టారు. స్పెషల్ ఆపరేషన్స్ టీమ్, ప్రాణహిత విభాగాలకు చెందిన ఆరు బృందాలు, బాంబ్ డిటెక్షన్ అండ్ డిస్పోజల్ స్క్వాడ్ కు చెందిన రెండు బృందాలు సంయుక్తంగా అడవిలో విస్తృతంగా గాలింపు చర్యలు చేపట్టాయి. మే 22న పోమ్కెన్--బినగుండా ఉత్తర అటవీ ప్రాంతాన్ని చుట్టుముట్టి తనిఖీలు నిర్వహించగా భారీ మొత్తంలో సామగ్రి మరుటపడింది. పోలీసులు లాథ్ మెషిన్, బీజీఎల్ పైపులు, 12 బోర్ పైపులు, ఇన్స్టర్ట్, జనరేటర్, బ్యాటరీలు, గ్రెండింగ్ మరియు డ్రిల్లింగ్ యంత్రాలు, జిగ్ సా కట్టింగ్ మెషిన్, ప్రెజర్ పంప్, సోలార్ ప్యానెల్స్, 20 అడుగుల ఫుట్ బాల్ పైప్ తదితర పరికరాలను స్వాధీనం చేసుకున్నారు. మావోయిస్తు సాహిత్యాన్ని కూడా గుర్తించి ఘటనాస్థలంలోనే ధ్వంసం చేశారు. ఈ ఆపరేషన్ ను జిల్లా ఎస్పీ ఎం. రమేష్ పర్యవేక్షణలో అదనపు ఎస్పీలు కార్మిక్ మధిరా, గోకుల్ రాజ్ జీ, డీఎస్పీ (ఆపరేషన్స్) విశాల్ నగర్ గోజే మార్గదర్శకత్వంలో ప్రత్యేక బృందాలు విజయవంతంగా పూర్తి చేశాయి. ఆపరేషన్లో పాల్గొన్న అధికారులను, సిబ్బందిని ఎస్పీ ప్రత్యేకంగా అభినందించారు.



కుక్కల దాహం తీర్చేందుకు నీళ్ల తొట్టెలు!

- ఎంఎంసీ ఆధ్వర్యంలో వాటర్ బౌల్స్ పంపిణీ
- పాల్గొన్న పశుసంవర్ధక శాఖ ఏడీ డాక్టర్ అశోక్
- మూగజీవాల రక్షణకు జాగృతి సంస్థ వెన్నుదన్ను

ఎల్దేవనగర్, మే 24 (మనసులో మాట ప్రతినిధి): ఎల్దేవనగర్ నియోజకవర్గం పరిధిలోని బి.ఎన్.రెడ్డి డివిజన్ వైదేహినగర్ వివేకానంద పార్క్ ఆరతి గ్రంథాలయం వేదికగా మల్కాజ్ గిరి మునిసిపల్ కార్పొరేషన్ (ఎంఎంసీ) ఆధ్వర్యంలో సిమెంట్ వాటర్ బౌల్స్ పంపిణీ కార్యక్రమం జరిగింది. వైదేహి నగర్ కాలనీ సంక్షేమ సంఘం అధ్యక్షుడు దామోదర్ రెడ్డి సభాధ్యక్షతన, జాగృతి అభ్యుదయ సంఘం సహకారంతో నిర్వహించిన ఈ కార్యక్రమంలో ఎల్.బి.నగర్ వెటర్నరీ అసిస్టెంట్ డైరెక్టర్ (ఏడీ) డాక్టర్ ఎస్. అశోక్ పాల్గొన్నారు. ఈ సందర్భంగా డాక్టర్ అశోక్ మాట్లాడుతూ, కుక్కలు సహజంగా విధేయతతో కాపలాగా ఉంటాయని, దొంగల భయం నుండి మనల్ని కాపాడతాయని అన్నారు. వాటికి దాహం



వేసినప్పుడు చిర్రెత్తుకొచ్చి మనుషులను కరవకుండా ఉండాలనే ఉద్దేశంతోనే ఈ నీళ్ల తొట్టెలను పంపిణీ చేసినట్లు తెలిపారు. ఒకవేళ పొరపాటున కుక్క కరిచినా ప్రథమ చికిత్సగా ఆ గాయాన్ని వెంటనే ఫోర్స్ ఫుల్ వాటర్ తో కడగడం వల్ల వైరస్ విస్తరించే ప్రమాదం తగ్గుతుందన్నారు. తదుపరి వెంటనే ఆసుపత్రికి వెళ్లి తగిన చికిత్స చేయించుకోవాలని సూచించారు. చట్ట నిబంధనలకు అనుగుణంగా పాఠశాలలు, హాస్పిటల్స్, బస్టాండ్, రైల్వేస్టేషన్ల వద్ద సంచరించే కుక్కలను పట్టుకెళ్లి స్టెరిలైజేషన్ చేసి వాటికి పెట్టర్ ఏర్పాటు చేస్తామని వెల్లడించారు. ప్రభుత్వ లక్ష్యాలకు జాగృతి అభ్యుదయ సంఘం వారధిగా ఉండటం అభినందనీయమన్నారు.

మారుతున్న పట్టణ వాతావరణం

హయత్ నగర్ సర్కిల్ వెటర్నరీ అధికారి డాక్టర్ శ్యామ్ సుందర్



సిద్దిపేటలో కాకతీయ గణపతిదేవుని శిల్పం!

- తోటపల్లి శివాలయంలో గుర్తింపు
- తెలంగాణలోనే ఇది మొదటిదంటున్న పరిశోధకులు
- పార్వపుస్తకాల్లో చేర్చాలని ప్రభుత్వానికి విజ్ఞప్తి

హైదరాబాద్, మే 24 (మనసులో మాట ప్రతినిధి): తెలుగు నేలను సా.శ.1199 నుండి సా.శ.1262 వరకు ఏకచక్రాధిపత్యంగా పాలించిన కాకతీయ చక్రవర్తి గణపతిదేవుని చారిత్రక శిల్పం సిద్దిపేట జిల్లా తోటపల్లిలో వెలుగుచూసింది. పురావస్తు పరిశోధకుడు, ప్లీచ్ ఇండియా ఫౌండేషన్ అధినేత డాక్టర్ ఈమని శివనాగిరెడ్డి, కొత్త తెలంగాణ చరిత్ర బృందం కన్వీనర్ శ్రీరామోజు హరగోపాల్ ఈ అరుదైన శిల్పాన్ని గుర్తించారు. గ్రామీణులకు చారిత్రక కట్టడాల పరిరక్షణపై అవగాహన కల్పించే కార్యక్రమంలో భాగంగా వారు నంగునూరు, కొండపాక, తోటపల్లి, లకుదారం గ్రామాలను సందర్శించారు. ఈ క్రమంలో బెజ్జంకి మండలం తోటపల్లిలోని కాకతీయుల కాలపు శివాలయం రంగమండపంలో ఈ శిల్పాన్ని కనుగొన్నారు. ఇది ముమ్మాటికి కాకతీయ గణపతిదేవుడు, ఆయన భార్య సోమలదేవి, రాచగురువు విశ్వేశ్వర శివాచార్యుల శిల్పమేనని వారు స్పష్టం చేశారు. రాజగురువు సమక్షంలో చక్రవర్తి గణపతిదేవుడు శివదీక్ష తీసుకుంటున్న దృశ్యం ఈ శిల్పంలో అద్భుతంగా చెక్కబడి ఉందని



పరిశోధకులు వివరించారు. చక్రవర్తి తన రాచరికపు చిహ్నాలను పక్కన పెట్టి, తలపై శిఖ, వంటిపై రుద్రాక్షమాలలు ధరించి శివలింగానికి పుష్పాభిషేకం చేస్తున్నట్లు ఇందులో ఉంది. అలాగే ప్రత్యేక కేశాలంకరణతో ఉన్న రాణి సోమలదేవి పూజలో నిమగ్నమై ఉండగా, చక్రవర్తికి కుడివైపున గోళకి మరాధిపతి, రాజగురువు విశ్వేశ్వర శివాచార్యుడు నిలబడి పూజలు చేయిస్తున్నట్లు కనిపిస్తోంది. వీరి తలలపై రాజలాంఛనాలైన ఛత్రాలు, ఎడమవైపున వింజమూర వీస్తున్న పరిచారిక శిల్పాలు ఉన్నాయి. ఈ ఆలయం పూర్తిగా కాకతీయ వాస్తు శైలిలో నిర్మితమైందని వారు పేర్కొన్నారు.

పార్వపుస్తకాల్లో చేర్చాలి

సుమారు 60 ఏళ్లకు పైగా వైభవంగా పాలించిన కాకతీయ గణపతిదేవుని శిల్పం తెలంగాణలో లభించడం ఇదే మొదటిసారి అని పరిశోధకులు తెలిపారు. ఎంతో చారిత్రక ప్రాధాన్యత కలిగిన ఈ శిల్పం వివరాలను రాష్ట్ర పాఠ్యాంశాల్లో చేర్చాలని వారు ప్రభుత్వానికి విజ్ఞప్తి చేశారు. ఈ కార్యక్రమంలో వారసత్వ ప్రేమికులు సింహాద్రి వెంకట్రామరెడ్డి, ఆలయ పూజారులు కైలాసపతి, కవిత, గ్రామస్తులు ముక్తా బీరయ్య, బిలమేని సంపతి, దయ్యాల బలేష్, కొత్త తెలంగాణ చరిత్ర బృందం సభ్యులు అహోబిలం కరుణాకర్, సామలేటి మహేష్ పాల్గొన్నారు.